



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,477/25 – 2006 දෙසැම්බර් 29 වැනි සිකුරාදා – 2006.12.29

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී. බී. 16/37 (III).

(52 වන අධිකාරය වූ) සුරාබදු ආඥාපනත

(52 වන අධිකාරය වූ) සුරාබදු ආඥා පනතේ 25 වන වගන්තිය සහ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වන ව්‍යවස්ථාවේ (2) වන ඡේදය සමඟ කියවිය යුතු, සුරාබදු ආඥාපනතේ 32 වන වගන්තිය යටතේ ජනාධිපති විසින් සාදන ලද රීති.

මහින්ද රාජපක්ෂ,
ජනාධිපති.

2006 දෙසැම්බර් මස 29 වන දින,
කොළඹ දී ය.

රීති

1. මෙම රීති “සුරාබදු නිවේදන අංක 892 ” යනුවෙන් සඳහන් කරනු ලබන අතර, ඒවා 2007 ජනවාරි මස 01 වැනි දින සිට ක්‍රියාත්මක විය යුතුය.

2. මෙම රීති ක්‍රියාත්මකවීම ආරම්භ වන දින සිට සහ එදිනට පසුව, මේ රීතිවල 1 වන උපලේඛනයේ, 1 වන තීරයේ නිශ්චිතව දක්වා ඇති (මෙහි මින් මතු “ආඥාපනත” යනුවෙන් මෙම රීතිවල සඳහන් කරනු ලබන) (52 වන අධිකාරය වූ) සුරාබදු ආඥාපනත ප්‍රකාර කවර හෝ වර්ගයක බලපත්‍රයක් ලබා ගැනීමට අදහස් කරන සියළු තැනැත්තන් විසින් මේ රීතිවල 11 වන උපලේඛනයේ නිශ්චිතව දක්වා ඇති ඉල්ලුම් පත්‍රයෙහි සුරාබදු කොමසාරිස් ජනරාල්වරයා වෙත ඉල්ලීමක් ඉදිරිපත් කරනු ලැබිය යුතු ය.

3. 2 වන රීතිය යටතේ සියලුම ඉල්ලීම් ලැබීමේදී, කොමසාරිස් ජනරාල්වරයා විසින් ආඥාපනතේ විධිවිධාන අනුව එම ඉල්ලුම් පත්‍ර සලකා බලා එම ඉල්ලුම් පත්‍ර මේ රීතිවල III වන උපලේඛනයේ නිශ්චිතව දක්වා ඇති මාර්ගෝපදේශ සහ කොන්දේසිවලට එම ඉල්ලුම්පත්‍ර අනුකූල බවට කොමසාරිස් ජනරාල්වරයා සැකීමට පත් විය යුතුය. යම් වර්ෂයක ජනවාරි මස 01 වැනි දිනයෙන් ආරම්භ වී එම වර්ෂයේ දෙසැම්බර් මස 31 වන දිනයෙන් අවසන් වන යම් මුදල් වර්ෂයක් සම්බන්ධයෙන් සියළු වර්ගවල මත්පැන් බලපත්‍ර නිකුත් කිරීම සඳහා මෙම මාර්ගෝපදේශ සහ කොන්දේසි වෙනස් කරන තුරු හෝ පරිච්ඡින්න කරනතුරු අදාළ විය යුතුය.

4. මෙහි 1 වන උපලේඛනයේ 1 වන තීරයේ නිශ්චිතව දැක්වෙන බලපත්‍ර වර්ගයක් සම්බන්ධයෙන් බලපත්‍රයක් නිකුත් කිරීමට ඇති සෑම ඉල්ලුම්කරුවකු විසින් ම, එම බලපත්‍රය අදාළ වන පරිශ්‍රය මෙම රීතිවල 1 වන උපලේඛනයේ නිශ්චිතව දක්වා ඇති IV වන උපලේඛන අදාළ වන පරිශ්‍රය අනුමත කිරීම සඳහා වූ නිර්ණායකවලට අනුකූල විය යුතුය.

5. මේ රීති යටතේදී, බලපත්‍රයක් ප්‍රදානය කරනු ලබන්නේ යම් තැනැත්තකු වෙත ද, එවැනි සෑම තැනැත්තකු විසින් ම, මේ රීතිවල 1 වන උපලේඛනයේ 11 වන තීරයේ දක්වා ඇති මුදලකින් සමන්විත වන්නා වූ ද, තමා වෙත නිකුත් කරනු ලැබූ අදාළ බලපත්‍ර වර්ගය සඳහා නිශ්චිතව දක්වා ඇත්තා වූ ද, වාර්ෂික බද්ද ගෙවනු ලැබිය යුතු ය.

6. බලපත්‍රයක් ප්‍රදානය කරනු ලැබූ සෑම තැනැත්තකු විසින් ම ආදාපනත මගින් නියම කර ඇති පරිදි තම බලපත්‍රයේ කාලසීමාව ආවරණය කිරීම සඳහා ගිවිසුමක් ලියා අත්සන් කළ යුතු අතර, තමා ඉල්ලුම් කරන අදාළ බලපත්‍ර වර්ගය සඳහා මෙම රීතිවල 1 වන උපලේඛනයේ 11 වන තීරයේ නිශ්චිතව දක්වා ඇති මුදලකින් ඔහුගේ ගිවිසුම යථාපරිදි ඉටු කිරීම සඳහා ඇපයක් ඉදිරිපත් කළ යුතුය.

7. 2003 සැප්තැම්බර් මස 22 වනදින අංක 1307/3 දරන අනිවිශේෂ ගැසට් පත්‍රයේ පළකරනු ලැබූ අංක 859 දරන සුරාබදු නිවේදනය, 2003 ඔක්තෝබර් මස 10 වන දින අංක 1309/19 දරන අනිවිශේෂ ගැසට් පත්‍රයේ පළ කරන ලද නිවැරදි කිරීමේ සහ 2004 මැයි මස 20 වන දින අංක 1341/28 දරන අනිවිශේෂ ගැසට් පත්‍රයේ පළ කරන ලද අංක 873 දරන සුරාබදු නිවේදනය සහ 2005 දෙසැම්බර් මස 19 වනදින අංක 1424/7 දරන අනිවිශේෂ ගැසට් පත්‍රයේ පළකරන ලද අංක 887 දරන සුරාබදු නිවේදනය යන සියළු ලේඛන මෙයින් පරිච්ඡින්න කරනු ලැබේ.

1 වන උපලේඛනය

වාර්ෂික බලපත්‍ර ගාස්තු/ගෙවිය යුතු ඇපය

| I වන නිරූප | | II වන නිරූප | |
|------------------------------|---|----------------------------------|------------|
| බලපත්‍රයේ ස්වභාවය හෝ විස්තරය | | වාර්ෂික බලපත්‍ර ගාස්තුව රුපියල් | ඇප රුපියල් |
| 1. | ධාන්‍ය මත්පැන් නිෂ්පාදනය කිරීමේ බලපත්‍රය | 10,000.00 | 50,000.00 |
| 2. | මෙරට සෑදූ විදේශ මත්පැන් නිෂ්පාදනය කිරීමේ බලපත්‍රය | 6,000.00 | 5,000.00 |
| 3. | කිරිපොත්සා සහ / හෝ වයින් නිෂ්පාදනය, බෝතල්ගත කිරීම සහ විකිණීම | 500.00 | |
| 4. | තාල වර්ගයට අයත් ශාකයක ස්වභාවික නිෂ්පාදනයකින් හෝ වෙනත් ඕනෑම පැලෑටියක ස්වභාවික වෙනත් නිෂ්පාදනයකින් සාදන ලද මධ්‍යසාර 4% පරිමාවකට වඩා අඩංගු නොවන සහ ආසවනය හැරෙන්නට ක්‍රියාවලියකින් නිෂ්පාදනය කරන මත්පැන් නිෂ්පාදනය බෝතල් කිරීම සහ විකිණීම සඳහා දෙන බලපත්‍රය | 100.00 | |
| 5. | ඕනෑම තාල වර්ගයේ ගසකින් ලබා ගන්නා ස්වභාවික ද්‍රව්‍ය හෝ වෙනත් පැලෑටිවලින් හෝ ආසවනය කිරීම හැර වෙනත් ක්‍රියාවලියකින් රා හැරෙන්නට ධාන්‍යයෙන් තැනූ මධ්‍යසාර 4% පරිමාවකට වඩා අඩංගු මත්පැන් නිෂ්පාදනය කිරීමට දෙන බලපත්‍රය | 1000.00 | |
| 6. | ටී සයිඩර් නිෂ්පාදනය සඳහා දෙන බලපත්‍රය | 200.00 | |
| 7. | යාපනය දිස්ත්‍රික්කයේ ගස් මැදීමට දෙන බලපත්‍රය - යාපනය දිස්ත්‍රික්කයේ පිරිමි තල් ගස් මැදීමට දෙන බලපත්‍රය (ගසකට) යාපනය දිස්ත්‍රික්කයේ ගැහැණු තල් ගස් මැදීමට දෙන බලපත්‍රය (ගසකට) යාපනය දිස්ත්‍රික්කයේ පොල් ගස් මැදීමට දෙන බලපත්‍රය (ගසකට) කිතුල්ගස් මැදීමට දෙන බලපත්‍රය (වර්ෂයක් සඳහා) | 25.00 35.00 35.00 50.00 | |
| 8. | රා නොවන පොල් වලින් හෝ එහි වෙනත් නිෂ්පාදනයකින් හෝ ආසවනය කරන ස්ප්‍රිතු වලින් මෙරට සාදන “විදේශීය ” ස්ප්‍රිතු වර්ග නිෂ්පාදනය කිරීම සඳහා දෙනු ලබන බලපත්‍රය | 5,000.00 | 5,000.00 |
| 9. | ස්කාගාර බලපත්‍රය | 10,000.00 | 5,000.00 |
| 10. | ගබඩා සහ ගුදම් බලපත්‍රය | 5,000.00 | නැත |
| 11. | නිෂ්පාදකයන්ගේ නොග වෙළෙඳ අරක්කු/බියර් බෙදා හැරීමේ බලපත්‍රය | 75,000.00 | 50,000.00 |
| 12. | රා බෝතල් කිරීමේ බලපත්‍රය | 5,000.00 | |
| 13. | විනාකිරි නිෂ්පාදනාගාර බලපත්‍රය | 200.00 | |
| 14. | විනාකිරි සඳහා ගස් මැදීමේ බලපත්‍රය (ගසකට) | 25.00 | |

| I වන තීරුව | | II වන තීරුව | |
|------------------------------|--|---------------------------------|----------------------------------|
| බලපත්‍රයේ ස්වභාවය හෝ විස්තරය | | වාර්ෂික බලපත්‍ර ගාස්තුව රුපියල් | අදාළ රුපියල් |
| 15. | මත්පැන් සඳහා නොගවෙළඳ බලපත්‍රය (ර.බී. 3) | 3,75,000.00 | 50,000.00 (අරක්කු සඳහා පමණි.) |
| 16. | මත්පැන් සඳහා සිල්ලර බලපත්‍රය (ර.බී. 4) | | |
| | 1. මහ නගර සභා ප්‍රදේශ | 2,25,000.00 | 25,000.00 |
| | 2. නගර සභා ප්‍රදේශ | 1,50,000.00 | 25,000.00 |
| | 3. අනෙකුත් ප්‍රදේශ | 1,25,000.00 | 25,000.00 |
| | 4. අයදුම්කාර සමාගමේ/ව්‍යාපාරයේ හෝ එහි මව් සමාගමේ/ ව්‍යාපාරයේ වාර්ෂික පිරිවැටුම රුපියල් මිලියන 72ක් ඉක්මවන වෙළඳ සංකීර්ණ / වෙළෙඳසැල් සහ එවැනි ආයතන සඳහා දෙනු ලබන මත්පැන් සිල්ලරට විකිණීමේ බලපත්‍රය | 3,00,000.00 | 25,000.00 |
| 17. | හෝටල් බලපත්‍රය (ර.බී.7) සංචාරක මණ්ඩලය අනුමත කරනු ලැබූ) | | |
| | 1. කාමර 250ක් හෝ ඊට වැඩි | 3,75,000.00 | 5,000.00 |
| | 2. කාමර 200ක් හෝ ඊට වැඩි | 3,00,000.00 | 5,000.00 |
| | 3. කාමර 100ක් හෝ ඊට වැඩි | 1,50,000.00 | 5,000.00 |
| | 4. කාමර 50ක් හෝ ඊට වැඩි | 1,25,000.00 | 5,000.00 |
| | 5. කාමර 20ක් හෝ ඊට වැඩි | 1,10,000.00 | 5,000.00 |
| | 6. කාමර 20ට අඩු | 1,00,000.00 | 5,000.00 |
| | 7. සංචාරක මණ්ඩල අනුමැතිය රහිත හෝටල් කාමර 05 හෝ ඊට වැඩි | 1,00,000.00 | 25,000.00 |
| 18. | හෝටල් පීඨිකා බලපත්‍රය (ර. බී.8) මහ නගර සභා ප්‍රදේශ | 25,000.00 | |
| | වෙනත් ප්‍රදේශ | 20,000.00 | |
| | සභායක බලපත්‍ර | 15,000.00 | |
| 19. | අවස්ථා බලපත්‍රය (දිනකට) (ර.බී.14) ඉල්ලුම් පත්‍ර ගාස්තු අය කරන නොලැබේ.) | 5,000.00 | |
| 20. | විකුණන වෙලාවන් දීර්ඝ කිරීමට අතිරේක බලපත්‍රය (ර.බී. 15) මුල් පැය දෙක සඳහා පැයකට | 500.00 | |
| | ඊට වැඩිවන පැයකට (ඉල්ලුම් පත්‍ර ගාස්තු අයකරනු නොලැබේ.) | 5,000.00 | |
| 21. | වෙන්දේසිකරුවන්ගේ බලපත්‍රය (දිනකට) (ර. බී. 16) | 5,000.00 | |
| 22. | සිනමාහල් සඳහා විනෝද පීඨිකා බලපත්‍රය (ර.බී. 9) | 75,000.00 | 25,000.00 |
| 23. | තානායම් බලපත්‍රය (ර.බී. 12) | 50,000.00 | 25,000.00 |
| 24. | හෝප්පනාගාර බලපත්‍රය (සංචාරක මණ්ඩලය අනුමත කරනු ලැබූ) ර. බී. 11) | | |
| | හෝප්පනාගාර ඒ ශ්‍රේණිය | 2,00,000.00 | 5,000.00 |
| | හෝප්පනාගාර බී ශ්‍රේණිය | 1,50,000.00 | 5,000.00 |
| | හෝප්පනාගාර සී ශ්‍රේණිය | 1,00,000.00 | 5,000.00 |
| | සංචාරක මණ්ඩලය අනුමැතිය රහිත හෝප්පනාගාර (ඉල්ලුම් පත්‍ර ගාස්තු අයකරනු ලැබේ.) | 1,00,000.00 | 25,000.00 |

| I වන නිරූප | | II වන නිරූප | |
|------------------------------|--|---|---|
| බලපත්‍රයේ ස්වභාවය හෝ විස්තරය | | වාර්ෂික බලපත්‍ර ගාස්තුව රුපියල් | ඇපය රුපියල් |
| 25. | දුම්රිය හෝජනාගාර (ර. බි. 10) | 25,000.00 | 25,000.00 |
| 26. | සමාජ ශාලා නිමිකම් බලපත්‍රය (ර.බි. 13) | 3,00,000.00 | 25,000.00 |
| 27. | සාමාජිකයන් පමණක් වන සමාජශාලා (ර. බි. 13ඒ) සම්භාෂණ හා විනෝද කාර්යයන් සඳහා පිහිටු වූ සමාජශාලා සඳහා වූ බලපත්‍රය මහ නගර සභා ප්‍රදේශ නගර සභා ප්‍රදේශ වෙනත් ප්‍රදේශය | 75,000.00 50,000.00 25,000.00 | 25,000.00 25,000.00 25,000.00 |
| 28. | ක්‍රීඩා සමාජ මහනගර සභා නගර සභා ප්‍රදේශ හා වෙනත් ප්‍රදේශ | 50,000.00 20,000.00 | |
| 29. | බියර්, ඒල්, ස්ටවුඩ් හා වයින් විකිණීම සඳහා විශේෂ බලපත්‍රය සිල්ලරට විකිණීම (ර.බි. 22 ඒ) ස්ථානීය පරිභෝජනය (ර.බි. 22 බී) | 35,000.00 50,000.00 | 2,500.00 2,500.00 |
| 30. | චතු කැන්ටීන් (රා පමණක්) අරක්කු හා රා | 10,000.00 20,000.00 | 10,000.00 10,000.00 |
| 31. | පරිපාක ස්ත්‍රීක විකිණීම (ර.බි. 17) | 250.00 | |
| 32. | ඖෂධීය වයින් වර්ග (ර.බි. 18) බලපත්‍රය | 250.00 | |
| 33. | වයින් ස්ත්‍රීක විකිණීම | 100.00 | |
| 34. | රීතයිල් මධ්‍යසාර විකිණීම | 2,500.00 | 2,500.00 |
| 35. | බෝතල් කිරීමට බලපත්‍රය | 2,500.00 | |
| 36. | මීරා සඳහා (පොල්ගස්) මැදීම ගෘහස්ථ බලපත්‍රය (ගසකට) | 25.00 | |
| 37. | මීරා සඳහා (පොල්ගස්) මැදීම වානිජ බලපත්‍රය (ගසකට) | 50.00 | |
| 38. | රා එකතු කිරීමේ ස්ථාන බලපත්‍රය | 100.00 | |
| 39. | ඖෂධීය පරිභෝජන කාර්යයන් සඳහා මැදීමට දෙන විශේෂ මහ රා බලපත්‍රය | 50.00 | |
| 40. | පැසුණු, නොපැසුණු (රා) මැදීම, නිෂ්පාදනය සහ ලහ තබා ගැනීමට දෙන බලපත්‍රය | 25.00 ගසකට | |
| 41. | තොග වශයෙන් පදම් කළ අරක්කු නිෂ්පාදනය සහ විකිණීම සඳහා සහ/හෝ නිෂ්පාදනය සහ තොග වෙළඳසැල්වලට නිකුත් කිරීම සඳහා වන බලපත්‍රය | රු. 50,000/අවමයකට යටත්ව දැනට පවත්නා වර්ෂයේ අගෝස්තු 31 වන දිනට අවසන් වන පිළිවෙලට යෙදුනු මාස දොළහක කාල පරිච්ඡේදය තුළ බලපත්‍ර ස්ථානයේ අරක්කු විකිණීම /නිකුත් කිරීම පදනම මත ගණනය කොට බලපත්‍රයේ කාල පරිච්ඡේදය තුළ ස්ථානයේ ඇස්තමේන්තු කළ අරක්කු විකිණීම හෝ නිකුත් කිරීම තොග ලිටරයකට ශත 25 බැගිනි. | |
| 42. | තොග වශයෙන් ඉක්මනින් අරක්කු නිෂ්පාදනය සහ විකිණීම සඳහා සහ /හෝ නිෂ්පාදනය සහ තොග වෙළඳසැල්වලට නිකුත් කිරීම සඳහා වන බලපත්‍රය | රු. 50,000/අවමයකට යටත්ව දැනට පවත්නා වර්ෂයේ අගෝස්තු 31 වන දිනට අවසන් | |

| I වන නිරූප | II වන නිරූප |
|---|--|
| බලපත්‍රයේ ස්වභාවය හෝ විස්තරය | වාර්ෂික බලපත්‍ර ගාස්තුව රුපියල් අයදුම් රුපියල් |
| | වන පිළිවෙලට යෙදුනු මාස දොළහක කාල පරිච්ඡේදය තුළ බලපත්‍ර ස්ථානයේ අරක්කු විකිණීමේ /නිකුත් කිරීමේ පදනම මත ගණනය කොට බලපත්‍රයේ කාල පරිච්ඡේදය තුළ ස්ථානයේ ඇස්තමේන්තු කළ අරක්කු විකිණීම හෝ නිකුත් කිරීම නොග ලීටරයකට ශත 25 බැගිනි. |
| 43. තොග වශයෙන් තල් අරක්කු නිෂ්පාදනය සහ විකිණීම සඳහා සහ/හෝ නිෂ්පාදනය සහ විකිණීම සඳහා සහ/හෝ නිෂ්පාදනය සහ තොග වෙළඳසැල්වලට නිකුත් කිරීම සඳහා දෙන බලපත්‍රය | රු. 50,000/අවමයකට යටත්ව දැනට පවත්නා වර්ෂයේ අගෝස්තු 31 වන දිනට අවසන් වන පිළිවෙලට යෙදුනු මාස දොළහක කාල පරිච්ඡේදය තුළ බලපත්‍ර ස්ථානයේ අරක්කු විකිණීමේ /නිකුත් කිරීමේ පදනම මත ගණනය කොට බලපත්‍රයේ වලංගු කාලය තුළ ස්ථානයේ ඇස්තමේන්තු කළ අරක්කු විකිණීම හෝ නිකුත් කිරීම නොග ලීටරයකට ශත 25 බැගිනි. |
| 44. තොග වශයෙන් විශේෂ අරක්කු නිෂ්පාදනය සහ විකිණීම සඳහා සහ/හෝ නිෂ්පාදනය සහ තොග වෙළඳසැල්වලට නිකුත් කිරීම සඳහා දෙන බලපත්‍රය | රු. 50,000/අවමයකට යටත්ව දැනට පවත්නා වර්ෂයේ අගෝස්තු 31 වන දිනට අවසන් වන පිළිවෙලට යෙදුනු මාස දොළහක කාල පරිච්ඡේදය තුළ බලපත්‍ර ස්ථානයේ අරක්කු විකිණීමේ /නිකුත් කිරීමේ පදනම මත ගණනය කොට බලපත්‍රයේ වලංගු කාලය තුළ ස්ථානයේ ඇස්තමේන්තු කළ අරක්කු විකිණීම හෝ නිකුත් කිරීම නොග ලීටරයකට ශත 25 බැගිනි. |
| 45. තොග වශයෙන් පොල් අරක්කු නිෂ්පාදනය සහ විකිණීම සහ/හෝ නිෂ්පාදනය සහ තොග වෙළඳසැල්වලට නිකුත් කිරීම සඳහා දෙන බලපත්‍රය | රු. 50,000/අවමයකට යටත්ව දැනට පවත්නා වර්ෂයේ අගෝස්තු 31 වන දිනට අවසන් වන පිළිවෙලට යෙදුනු මාස දොළහක කාල පරිච්ඡේදය තුළ බලපත්‍ර ස්ථානයේ අරක්කු විකිණීමේ /නිකුත් කිරීමේ පදනම මත ගණනය කොට බලපත්‍රයේ වලංගු කාලය තුළ ස්ථානයේ ඇස්තමේන්තු කළ අරක්කු විකිණීම හෝ නිකුත් කිරීම නොග ලීටරයකට ශත 25 බැගිනි. |

සටහන . -

(අ) අංක 1, 2, 3, 4, 5, 6,7,8,9,10,11,12, 13, සහ 14 යන අයිතමයන් යටතේ සඳහන් කර ඇති බලපත්‍ර වර්ග, නිෂ්පාදන බලපත්‍ර යටතේ සළකා කටයුතු කරනු ලැබේ.

(ආ) අංක 15, 16, 17, 18, 22, 23, 24, 25, 26, 27, 28, 29, සහ 30 යන අයිතමයන් යටතේ සඳහන් කර ඇති බලපත්‍ර සඳහා පමණක් අයදුම් පත්‍ර ගාස්තු අය කිරීම සීමා කරනු ලැබේ.

| | | | | |
|---|--|-------------------------------------|-------------------------------------|---|
| (ආ) ඉල්ලුම්කරු වෙතත් සුරාබදු බලපත්‍ර දරන්නේද | | ඔව් | නැත | |
| ඔව් නම් | බලපත්‍ර වර්ගය | ක්‍රියාත්මක වන ස්ථානය | | |
| I | | | | |
| II | | | | |
| III | | | | |
| IV | | | | |
| (ඇ) පවත්නා වර්ෂයේ නොවැම්බර් 15 වන දින වන විටත් මෙම ස්ථානයේ මත්පැන් බලපත්‍රයක් ක්‍රියාත්මක වී ඇද්ද? <div style="display: flex; justify-content: space-around;"> <div>ඔව්</div> <div>නැත</div> </div> (ඉ) ඔව් නම් (I) බලපත්‍රධාරියාගේ නම සහ ලිපිනය :..... (ඉහත සඳහන්ව වෙනස් නම්) (II) මෙම ස්ථානයට අදාළව බලපත්‍රය ක්‍රියාත්මකව තිබූ මුළු කාලය :- (III) බලපත්‍රය ආරම්භ වූ වර්ෂය | | | | |
| 3. ඉල්ලුම්කරු බලපත්‍රය ක්‍රියාත්මක කිරීමට යෝජනා කරන පරිශ්‍රයේ භූගෝලීය පිහිටීම | | | | ඉල්ලුම්කරු සමග එකඟ නොවන්නේ නම් විස්තර දෙන්න |
| තැපැල් ලිපිනය :..... දිස්ත්‍රික්කය :..... ප්‍රාදේශීය ලේකම් කොට්ඨාශය :..... පොලිස් වසම :- මැතිවරණ කොට්ඨාශය :- සුරාබදු ස්ථානය :- | | | | |
| 4. පිහිටීම අනුව පරිශ්‍රයේ සුදුසුභාවය :- | | | | ඉල්ලුම්කරු සමග එකඟ නොවන්නේ නම් විස්තර දෙන්න |
| (අ) බලපත්‍ර වර්ගයට නියමිත දුර ප්‍රමාණයට වඩා පහත සඳහන් ස්ථානවලට ඇති දුර ප්‍රමාණය වැඩි වන්නේ ද ? සිල්ලරට පිටත විකිණීම :- මීටර් 100 ස්ථානයේ පරිභෝජනය සඳහා :- මීටර් 500 (අ) පරිශ්‍රය පිහිටා ඇත්තේ රටබිම තැබූයේද ප්‍රදේශයක් ඇතුළතද (ඇ) 'ඔව්' නම් ලඟම ඇති තැබූයේද සිට ඇති දුර :- | පොදු පූජනීය ස්ථානයක් පාසල් 1 වන ඇමුණුම ලෙස, බලපත්‍ර ලත් මිනින්දෝරුවකුගේ මිණුම් පිඹුරක් අමුණන්න. | ඔව් ඔව් ඔව් | නැත නැත නැත | |

| | | | | |
|---|---|-----|-----|-------|
| (ඇ) සමාජශාලා බලපත්‍ර දරන්නන් සඳහා (අදාළ නම් පමණක් සම්පූර්ණ කරන්න. | (I) ඔබ 1975 අංක 17 දරන සමාජශාලා පනත යටතේ ලියාපදිංචි වී ඇත්තේ ද ? | ඔව් | නැත | |
| | (II) ඔබ ක්‍රීඩා අමාත්‍යාංශ/සමාජසේවා අමාත්‍යාංශය සමග ලියාපදිංචි වී ඇත්තේ ද ? | ඔව් | නැත | |
| | (III) පසුගිය වර්ෂ 5 තුළ සක්‍රීයව ක්‍රියාත්මක වී ඇත්තේ ද ? | ඔව් | නැත | |
| | (IV) ඔබ බැංකු ගිණුමක් දරන්නේද ? | ඔව් | නැත | |

5. සාපරාධී අපරාධ :-

| | | | |
|--|------------------------------|-----|----------|
| (අ) සාපරාධී අපරාධ කිසිවක් සඳහා ඔබ වරදකරු වී තිබේද ? | ඔව් | නැත | |
| (ආ) සුරාබදු අපරාධ කිසිවක් සඳහා ඔබ වරදකරු වී තිබේද ? | ඔව් | නැත | |
| (ඉ) ඉහත සඳහන් කිසිවක් සම්බන්ධයෙන් “ඔව්” යන්නෙන් පිළිතුරු සපයා ඇත්නම් 2 වන ඇමුණුමෙහි විස්තර සපයන්න. | | | |
| පසුගිය වර්ෂ 3 ක් තුළදී ඔබට කාර්මික අපරාධ වාර්තා ඉදිරිපත් කර තිබේද ? “ඔව්” නම් විස්තර සපයන්න. | ඔව් | නැත | |
| වර්ෂය | කාර්මික අපරාධ වාර්තා හා අංකය | | ගෙවූ දඩය |

| | | | | |
|--|--|---------------------|--|----------------|
| 6. අයිති බවට ඇති සාක්ෂි, පාවිච්චිය සඳහා අනුමැතිය සහ ස්ථානය පිළිබඳ විස්තර | | | ඉල්ලුම්කරු සමඟ එකඟ නොවන්නේ නම් විස්තර දෙන්න. | |
| | | | | |
| (අ) අයිතියේ ස්වභාවය :- | | අයිති කුලියට | | |
| ප්‍රසිද්ධ නොතාරිස් කෙනකු විසින් සහතික කළ ලියාපදිංචි කළ ඔප්පුව/කුලිබදු ගිවිසුමේ පිටපතක් අමුණන්න. ඇමුණුම 03 | | | | |
| (ආ) අයිතිය පිළිබඳ ආරාධුලක් තිබේද ? “ඔව්” නම් 4 වන ඇමුණුමෙහි විස්තර සපයන්න. ඇමුණුම 04 | | ඔව් | නැත | |
| (ඇ) කුලියට නම් අයිතිකරු විසින් බලපත්‍රය පවත්වා ගෙන යාමට පරිශ්‍රය අනුමත කර ඇත්ද ? | | ඔව් | නැත | |
| ඔව් නම් 5 වන ඇමුණුමෙහි ලෙස ප්‍රසිද්ධ නොතාරිස් කෙනකු සහතික කළ අනුමැතිය අමුණන්න. | | | | |
| (ඈ) යෝජිත පරිශ්‍රය ගොඩනැගිල්ලේ කුමන ස්ථානයක පිහිටියේ ද ? | | | | |
| | | සම්පූර්ණ ගොඩනැගිල්ල | ගොඩනැගිල්ලේ කොටසක/මහලක | |
| ගොඩනැගිල්ලේ කොටසක් නම් ගොඩනැගිල්ලේ අතිකුත් තැන් පාවිච්චි කරනුයේ කුමන දෙයකටදැයි දක්වමින් මුළු සැලැස්මේ කටුසටහනක් 6 වන ඇමුණුම ලෙස අමුණන්න. | | | | |

| | | | | | |
|--|--|----------|-------|-------|---|
| (ඉ) බලපත්‍ර පරිශ්‍රයේ මායිම | උතුරු : දකුණ : බටහිර : නැගෙනහිර : | | | | |
| (ඊ) ගොඩනැගිල්ලේ විස්තරය (අදාළ නොවේ නම් කපා හරින්න) ඇමුණුම 7 ලෙස සහතික කරන ලද කටුසටහනක් අමුණන්න | බිම | සිමෙන්ති | ටයිල් | වෙනත් | ගොඩනැගිල්ල සෑම අතින්ම සුදුසුදැයි අදහස් දක්වන්න. |
| වහල | ඇස්බේස්ටස් | උළු | වෙනත් | | |
| බිත්ති | ගඩොල් සහ බදාම | පූට්ටු | වෙනත් | | |
| දොරවල්, ජනෙල් සහ වෙනත් වාතාශ්‍රය ලැබීම් පිළිබඳව විස්තර කරන්න. වෙනත් ඒවා නම් 8 වන ඇමුණුමෙහි විස්තර දෙන්න | | | | | |
| (එ) ගොඩනැගිල්ලේ වරිපතම් අංකය :- අංකය නොමැති නම් 9 වන ඇමුණුමෙහි විස්තර සපයන්න. | | | | | |
| මෙම ඉල්ලුම්පත ඉදිරිපත් කිරීමෙන් පමණක් මට/අපට බලපත්‍රය හිමි නොවන බව සහ ඉහත සඳහන් විස්තර අසත්‍ය බවට සොයාගත් ඕනෑම අවස්ථාවක හෝ සුරාබදු ආඥාපනත යටතේ දැනට බලාත්මක රීති නියෝග සහ නිවේදන හෝ එකී පනත යටතේ ඉදිරියේදී පනවනු ලැබිය හැකි රීති සහ නියෝග සහ කඩ කිරීමක් සිදුකළේ නම්, සුරාබදු කොමසාරිස් ජනරාල්ගේ නියෝගයෙන් බලපත්‍රය අත්හිටුවීම හෝ අවලංගු කිරීම කළහැකි බවද, සුරාබදු කොමසාරිස් ජනරාල්ගේ තීරණය අවසාන තීරණය වන බවද බලපත්‍රයක් නිකුත් නොකිරීමෙන් ශ්‍රී ලංකා රජයෙන් හෝ ශ්‍රී ලංකා රජය වෙනුවෙන් කටයුතු කරන නිලධාරියකුගෙන් වන්දි ඉල්ලා සිටීමට මට/අපට හිමිකමක් නොමැති බවද මම/අපි දන්නා බව ප්‍රකාශ කර සහතික කරමි/කරමු. ඉල්ලුම්කරුගේ/ඉල්ලුම්කරුවන්ගේ අත්සන. දිනය:..... | | | | | සුරාබදු පරීක්ෂකගේ සාමාන්‍ය නිරීක්ෂණ සුරාබදු පරීක්ෂකගේ අත්සන. දිනය:..... |

ඉල්ලුම් පත්‍රයට අදාළ I, II, III, IV, V, VI, VII, VIII, IX ඇමුණුම

ඉල්ලුම්කරු/ඉල්ලුම්කරුවන් විසින් සම්පූර්ණ කළ යුතුය.

කාර්යාලීය ප්‍රයෝජනය සඳහා පමණි

සුරාබදු පරීක්ෂක විසින් සම්පූර්ණ කළ යුතු ය.

| | | |
|--|---|---|
| I වන ඇමුණුම පරිශ්‍රයේ පිහිටීමේ සුදුසුභාවය | | |
| <p>ලහම ඇති පූජනීය ස්ථානය සහ පාසැලට ඇති දුර ප්‍රමාණයන් දක්වමින් බලපත්‍ර ලත් මිනින්දෝරුවකුගෙන් ලබාගත් මිනින්දෝරු සැලැස්මක පිටපතක් අමුණා ඇත.</p> | | |
| සාපරාධ අපරාධ | | |
| <p>2 වන ඇමුණුම යෝජිත ස්ථානයේ සිදු කරන ලද සුරාබදු වරදවල් හෝ/සහ සුරාබදු හෝ සාපරාධී වරදවල් පිළිබඳව උසාවිය මගින් වරදකරු කිරීමක් කළේ නම්, එහි විස්තර පහත දක්වන්න.</p> <p>1.</p> <p>2.</p> <p>3.</p> <p>4.</p> <p>5.</p> <p>6.</p> | | <p>.....</p> <p>.....</p> <p>.....</p> <p>.....</p> <p>.....</p> <p>.....</p> |
| අ කොටස | පසුගිය වර්ෂ තුන තුළදී දඩ මුදල් සහ ග්‍රහණයන් පිළිබඳ විස්තර ඇතුළත්ව අදාළ සහකාර සුරාබදු කොමසාරිස්/සුරාබදු අධිකාරීගේ වාර්තාව | |
| ආ කොටස | ඉල්ලුම්කරු තමා දණ්ඩ නීති සංග්‍රහය යටතේ වන වරදකට හෝ වර්ත දූෂණයකට සම්බන්ධ වරදකට ගෙවී ගිය වසර 5 තුළ වරදකරුවකු නොවූ බවට දිවුරුම් පෙන්සමකින් කරන ලද ප්‍රකාශයක් | |
| ඇ කොටස | ඉල්ලුම්කරු/පසුගිය වර්ෂ (05) කාලය තුළදී, අපරාධ නඩු විධිවිධාන සංග්‍රහය යටතේ හෝ සුරාබදු ආඥාපනත යටතේ වරදකරුවකු වී නොමැති බවට බලපත්‍ර පරිශ්‍රය පිහිටි ප්‍රදේශයේ ඉල්ලුම්කරු ඒ කියන බලපත්‍රය දැරීමට සුදුසු වුවත්, නිසි වුවත්, පුද්ගලයකු සහ එම බලපත්‍රය නිකුත් කිරීම සඳහා මහජනයාගේ විරුද්ධතාවයක් නොමැති බවට බලපත්‍ර පරිශ්‍රය පිහිටි ප්‍රදේශයේ ප්‍රාදේශීය ලේකම්ගෙන් ලබාගත් වාර්තාවක් | |
| පරිශ්‍රය අයිති බවට සාක්ෂි, පාවිච්චිය සඳහා අනුමතය සහ පරිශ්‍රයේ විස්තර | | |
| 3 වන ඇමුණුම | ප්‍රසිද්ධ නොතාරිස් කෙනකු විසින් සහතික කළ ලියාපදිංචි කළ ඔප්පුවේ/කුලිය/බදු ගිවිසුමේ පිටපත | |
| 4 වන ඇමුණුම | <p>අයිතියට අදාළ ආරවුල්</p> <p>යෝජිත පාර්ශ්වයේ ගොඩනැගිල්ලේ අයිතිය සම්බන්ධව ආරාචුලක් ඇත්නම් හෝ ගොඩනැගිල්ලට විරුද්ධව උසාවි නියෝගයක් ඇත්නම්, ඒවායෙහි විස්තර :—</p> <p>.....</p> <p>.....</p> <p>.....</p> | |

| | | |
|-------------|--|--|
| 5 වන අමුණුම | කුලියට ගත් පරිශ්‍රයක් වූ අවස්ථාවක අනුමතය ගොඩනැගිල්ල කුලියට හෝ බද්දට ගෙන තිබේ නම්, ව්‍යාපාරය අවහිරයකින් තොරව පවත්වාගෙන යාමට ඉඩදෙන බවට අයිතිකරු සමඟ ඇති කර ගත් ප්‍රසිද්ධ නොකාරිස් තැනක විසින් සහතික කළ ගිවිසුමක් | |
| 6 වන අමුණුම | ගොඩනැගිල්ලේ කොටසක් පමණක් භාවිතා කරන අවස්ථාවක ගොඩනැගිල්ලේ කොටසක් නම් අනිකුත් කොටස් පාවිච්චි කරනුයේ කුමන දෙයකටදැයි සඳහන් කරමින් සම්පූර්ණ සැලැස්මේ කටුසටහනක් අමුණන්න. | |
| 7 වන අමුණුම | භාවිතා කිරීමට යෝජිත ගොඩනැගිල්ලේ දළ කටු සටහනක් ලෙස භාවිතා කිරීමට යෝජිත ගොඩනැගිල්ලේ සහතික කළ දළ කටු සටහනක් අමුණන්න. | |
| 8 වන අමුණුම | ගොඩනැගිල්ලට භාවිත කර ඇති ද්‍රව්‍යවල විස්තර බිත්ති, වහල ආදිය ආකෘතියේ සඳහන් කර නොමැති දැයිත් තනා ඇත්නම් විස්තර දෙන්න. | |
| 9 වන අමුණුම | පරිශ්‍රයට වරිපනම් අංකයක් දී නොමැති නම්- වරිපනම් අංකයක් නොමැති නම්, යාබද ගොඩනැගිල්ලට අංක සඳහන් කරන්න. එවා ද ලබාගත නොහැකි නම්, යාබද ඉඩමේ /ඉඩම්වල නම් සඳහන් කරන්න. | |
| | වෙනත් අවශ්‍යතාවයන්.- (අ) ප්‍රාදේශීය අධිකාරීන් විසින් සහතික කරන ලද බිම් සැලැස්ම (ර. බි. 22 ඒ බලපත්‍රවලට අදාළ නොවේ.) | |
| | (ආ) ඉල්ලුම්පත්‍ර ගාස්තුව ගෙවීම සනාථ කරන ලදුපතේ ඡායාස්ථික පිටපතක් සහ ලදුපතේ අංකය හා දිනය (ලදුපත අයදුම්කරුගේ නමට නිකුත් වී තිබිය යුතු ය.) | |
| | (ඇ) ආදායම් බදු, එකතු කළ අගය මත බදු (අදාළ නම්) හා අනෙකුත් අදාළ බදු ගෙවූ බවට සනාථ කරන ලදුපත්වල ඡායාස්ථික පිටපතක් (ලදුපත ඉල්ලුම්කරුගේ නමට නිකුත් වී තිබිය යුතු ය.) | |

නිරීක්ෂණ හා සාමාන්‍ය නිර්දේශ

| |
|--|
| <p>1. සුරාබදු ස්ථානයේ ස්ථානාධිපති විසින් පිරවිය යුතුය.</p> <p>ගොඩනැගිල්ලේ සාමාන්‍ය යෝග්‍යතාවය සහ සුරාබදු අවශ්‍යතා අනුව ගොඩනැගිල්ලට කළ යුතු වෙනස් කම් සම්බන්ධ නිර්දේශ :—</p> <p>අත්සන :—</p> <p>නම :—</p> <p>දිනය :—</p> <p>මුද්‍රාව :—</p> |
| <p>2. ස්ථානභාර සුරාබදු නිලධාරී</p> <p>අත්සන :—</p> <p>නම :—</p> <p>දිනය :—</p> <p>මුද්‍රාව :—</p> |
| <p>3. සුරාබදු අධිකාරී</p> <p>අත්සන :—</p> <p>නම :—</p> <p>දිනය :—</p> <p>මුද්‍රාව :—</p> |
| <p>4. සහකාර සුරාබදු කොමසාරිස්</p> <p>අත්සන :—</p> <p>නම :—</p> <p>දිනය :—</p> <p>මුද්‍රාව :—</p> |

III වන උපලේඛනය

සුරාබදු බලපත්‍ර නිකුත් කිරීමට අදාළ වන මාර්ගෝපදේශ සහ කොන්දේසි

1. (අ) දැනට දරන්නන්ගේ බලපත්‍ර ස්වයංක්‍රීයව අලුත්වීමට හිමිකම් නොලබයි. බලපත්‍රය වලංගු කාලය අවසන් වන විට එකී බලපත්‍රලාභියා එම බලපත්‍රය තවදුරටත් දීර්ඝ කිරීමට අදහස් කරන්නේ නම්, ඔහු විසින් බලපත්‍රය අවලංගු වන දිනට යටත් පිරිසෙයින් දින පහළොවකට (15) පෙරාතුව ඉල්ලුම්පත්‍රය මෙම මාර්ගෝපදේශ හා කොන්දේසිවලට අනුව ඉදිරිපත් කළ යුතු ය.

(ආ) එසේ ඉදිරිපත් කරනු ලබන අයදුම්පත් මෙම මාර්ගෝපදේශ හා කොන්දේසිවලට අනුව ද, සුරාබදු ආඥාපනතේ දක්වා ඇති වෙනත් යම් නියමයන්වලට අනුවද, සුරාබදු කොමසාරිස් ජනරාල් විසින් සලකා බලනු ඇත.

2. (1 වන උපලේඛනයේ දක්වා ඇති) අදාළ ඉල්ලුම්පත්‍ර ගාස්තුව ගෙවීමෙන් අනතුරුව, සුරාබදු ප්‍රධාන කාර්යාලයෙන් හෝ දිවයින පුරා පිහිටා ඇති සහකාර සුරාබදු කොමසාරිස් කාර්යාලවලින් හෝ ලබා ගත යුතු ය. කෙසේ වුව ද ඉල්ලුම්පත්‍ර නිකුත් කිරීම, ඉල්ලුම්කරුට බලපත්‍රයක් නිකුත් කරන බවට සහතිකයක් නොවේ.

3. ඉල්ලුම්පත් සෑම ආකාරයෙන්ම සම්පූර්ණ විය යුතු අතර, අවශ්‍ය සියලු ලේඛන අමුණා තිබිය යුතු ය. අසම්පූර්ණ හෝ අවශ්‍ය ලේඛන නොමැතිව ඉදිරිපත් කරන ලද මාර්ගෝපදේශ හෝ කොන්දේසිවලට අනුකූල නොවන හෝ අයදුම්පත් ප්‍රතික්ෂේප කරනු ලැබේ.

4. II වන උපලේඛනයේ දක්වා ඇති ආකාරයට සකසන ලද ඉල්ලුම්පත් සම්පූර්ණ කර, බලපත්‍ර ස්ථානය පිහිටා ඇති ස්ථානයට අදාළ සහකාර සුරාබදු කොමසාරිස් අමතා ලේඛනගත තැපෑලෙන් අදාළ සහකාර සුරාබදු කොමසාරිස් කාර්යාලය වෙත යැවිය යුතු ය.

5. අලුත් බලපත්‍රයක් සඳහා ඉල්ලුම් කරන විට හෝ බලපත්‍ර දරන්නකු තම බලපත්‍රය අලුත් කිරීම සඳහා ඉල්ලුම් කරන විට හෝ ප්‍රතිපූරණය කරනු නොලබන රුපියල් 7,500 ක ඉල්ලුම්පත්‍ර ගාස්තුවක් ගෙවිය යුතු ය.

6. වලංගු කාලය අවුරුද්දක් පමණක් වන සංචාරක මණ්ඩල අනුමතය සහිත ආපනශාලා/සංචාරක මණ්ඩල අනුමතය සහිත හෝටල් සඳහා නිකුත් කරන බලපත්‍ර හැර, අනෙකුත් බලපත්‍ර මුදල් වර්ෂ තුනක කාලයක් සඳහා නිකුත් කරනු ලැබේ. වර්ෂය මැද අලුතින් නිකුත් කරනු ලබන සංචාරක මණ්ඩලය අනුමතය සහිත ආපනශාලා/සංචාරක මණ්ඩල අනුමතය සහිත හෝටල් සඳහා වූ බලපත්‍ර අවුරුද්දේ ඉතිරි කාලයට පමණක් නිකුත් කරනු ලබන අතර, අවුරුද්ද මැද නිකුත් කරනු ලබන අනෙකුත් අලුත් බලපත්‍ර එම වර්ෂයේ ඉතිරි කාලය සඳහා ද, ඊළඟ මුදල් වර්ෂ දෙක ක කාලය සඳහා ද නිකුත් කරනු ලැබේ.

7. සුරාබදු ආඥාපනත යටතේ සාර්ථක ඉල්ලුම්කරුවන්ට නිකුත් කරනු ලබන සියලු බලපත්‍ර වෙනුවෙන් මෙම රීතිවල 1 වන උපලේඛනයේ දක්වා ඇති පරිදි වූ බලපත්‍ර ගාස්තු ගෙවිය යුතු ය. වර්ෂය මැද දී නිකුත් කරනු ලබන අලුත් බලපත්‍ර සම්බන්ධයෙන්, අදාළ කාලයට ප්‍රමාණානුකූල ලෙස බලපත්‍ර ගාස්තු අය කරනු ලැබේ. බලපත්‍රයක් අවුරුදු තුනක් සඳහා නිකුත් කරනු ලැබූවද බලපත්‍ර ගාස්තුව වාර්ෂිකව ගෙවිය හැකිය. අදාළ මුදල් වර්ෂය ආරම්භ වීමට යටත් පිරිසෙයින් දින හතකට පෙරාතුව එම වර්ෂයට අදාළ බලපත්‍ර ගාස්තු ගෙවිය යුතු ය. එසේ වුව ද, අදාළ මුදල් වර්ෂය ආරම්භ වී වැඩ කරන දින හතක් ඇතුළත, ප්‍රාදේශීය ලේකම් වෙත බලපත්‍ර ගාස්තු නොගෙවන බලපත්‍ර දරන්නකු විසින් සහතිකයක් හෝ ඉන් කොටසක් සඳහා බලපත්‍ර ගාස්තුවට අමතරව බලපත්‍ර ගාස්තුවෙන් 1% ක ප්‍රමාද ගාස්තුවක් ගෙවා අදාළ වර්ෂයේ මුල් සති හතර ඇතුළත තම බලපත්‍රය ලබා ගත හැකි ය. අදාළ මුදල් වර්ෂයට බලපත්‍ර ගාස්තු ගෙවනු ලබන තෙක් බලපත්‍රය ක්‍රියාත්මක කිරීමට ඉඩදෙනු නොලැබේ. අදාළ වර්ෂයේ සති හතරක් තුළ දී බලපත්‍ර ගාස්තු නොගෙවන බලපත්‍රධාරියකුගේ බලපත්‍රය ඉබේම අවලංගු වනු ඇත.

8. බලපත්‍ර ගාස්තුවට අමතරව, මෙහි 1 වන උපලේඛනයේ 11 වන තීරයේ දක්වා ඇති පරිදි, එක් එක් වර්ගය සම්බන්ධයෙන් ඇප තැන්පතු වක් ගෙවිය යුතු ය. ආඥාපනත යටතේ බලපත්‍රයක් නිකුත් කරනු ලබන සෑම තැනැත්තකුම බලපත්‍රයේ කාලය ආවරණය කිරීම සඳහා ප්‍රතිරූප ගිවිසුමකට ඇතුළත් විය යුතු ය. ප්‍රතිරූප ගිවිසුම යථාපරිදි ඉටු කිරීම සඳහා ඇප තැන්පතුව අවශ්‍ය වේ.

9. ඉල්ලුම්කරුට මත්පැන් බලපත්‍රයක් ප්‍රදානය කිරීම සුරාබදු කොමසාරිස් ජනරාල් විසින් ප්‍රතික්ෂේප කරන්නේ නම්, එවැනි අදහසක් දැරීමට ඔහුට ඇති හේතූන්, ඉල්ලුම්පත ලැබී දින තිහක් ඇතුළත දී ලියාපදිංචි තැපෑලෙන් ඉල්ලුම්කරුට දැනුම් දිය යුතු අතර, තමන්ට බලපත්‍රයක් දීම යුක්ති සහගත යයි දැක්වීමට හේතු ඉල්ලුම්කරුට ඇත්නම්, එම හේතූන් දක්වන ලෙසට ඔහුට දැන්විය යුතු ය. ඒ අනුව, සුරාබදු කොමසාරිස් ජනරාල්ගේ දැන්වීම ලැබී සති දෙකක් ඇතුළත, තමන් ඉදිරිපත් කරන කරුණු තහවුරු කිරීමට ලේඛන ඇත්නම්, ඒවාද ඉදිරිපත් කරමින් සුරාබදු කොමසාරිස් ජනරාල් දැක්වූ හේතුවලට විරුද්ධව හේතූන් ලිඛිතව, ලියාපදිංචි තැපෑලෙන් ඔහු අමතා දැක්විය යුතු ය.

10. සුරාබදු කොමසාරිස් ජනරාල් ඉන්පසුව, සහ ඉල්ලුම්කරුගෙන් පිළිතුරු ලිපියක් ලැබුණු දිනෙන්, දින තිහකට ප්‍රමාද නොවන සේ සියලු කරුණු සලකා බලා ඔහුට අවස්ථානුකූල යයි හැඟෙන පරිදි පරීක්ෂණයක් පවත්වා, අයදුම්කරුට මත්පැන් බලපත්‍රයක් නිකුත් කළ යුතු ද යන්න තීරණය කිරීම හෝ එවැනි බලපත්‍රයක් ප්‍රතික්ෂේප කිරීම සනාථ කිරීම කළ යුතු ය. එසේ ගත් තීරණය වහාම ලිඛිතව ලියාපදිංචි තැපෑලෙන් ඉල්ලුම්කරුට දැන්විය යුතු ය.

11. එක් පළාතක් සම්බන්ධයෙන් නිකුත් කළ යුතු පහත සඳහන් වර්ගවලට අයත් බලපත්‍ර සංඛ්‍යාව තීරණය කරනු ලබන්නේ ජනගහන තත්ත්වය, මත්පැන් පාරිභෝජන රටාව හා වෙනත් සාමාජීය අවශ්‍යතා අනුවය. එක් එක් පළාත් සම්බන්ධයෙන් දැනට නිකුත් කළ යුතු බලපත්‍ර සංඛ්‍යා පහත දැක්වෙන පරිදි වේ.

| පළාත | මත්පැන් සිල්ලරට විකිණීමේ බලපත්‍ර සංඛ්‍යාව (රට් 04) | සංචාරක මණ්ඩල අනුමැතිය රහිත හෝටල් සංඛ්‍යාව (රට් 07) | සංචාරක මණ්ඩල අනුමැතිය රහිත ආපනශාලා (රට් 11) |
|----------|--|--|---|
| බස්නාහිර | 312 | 8 | 146 |
| දකුණ | 104 | - | 22 |
| උතුර | 54 | 3 | 21 |
| නැගෙනහිර | 61 | 7 | 16 |
| මධ්‍යම | 223 | 8 | 49 |
| උතුරුමැද | 65 | 4 | 16 |
| වයඹ | 106 | - | 39 |
| පෞව | 76 | 4 | 24 |
| සබරගමුව | 103 | - | 29 |
| එකතුව | 1,104 | 34 | 362 |

සැ. යු.- ඉහත ඡේදයේ සඳහන් සීමාකිරීම් තම සමාගමේ/ව්‍යාපාරයේ හෝ මව් සමාගමේ/ව්‍යාපාරයේ වාර්ෂික පිරිවැටුම රුපියල් දශ ලක්ෂ 72 ඉක්මවන වෙළඳ සංකීර්ණ/වෙළඳසැල් වැනි ආයතනයන්ට ලබා දෙන මත්පැන් සිල්ලරට විකිණීමේ බලපත්‍ර (04) සම්බන්ධයෙන් අදාළ නොවේ.

12. ඉල්ලුම්පත් සමඟ පහත සඳහන් ලියකියවිලි ඉදිරිපත් කිරීමට නව හා දැනට බලපත්‍ර දරන ඉල්ලුම්කරුවන්ට නියම කරනු ලැබේ. කෙසේ වෙතත්, සුරාබදු කොමසාරිස් ජනරාල්ට ඕනෑම ඉල්ලුම්කරුවකුට අදාළ වන ඕනෑම තොරතුරක්, සුරාබදු දෙපාර්තමේන්තුවේ ඇති ඕනෑම ලිපි ගොනුවක් බලා උපුටා ගැනීමට හෝ ඉල්ලුම් කර ඇති බලපත්‍රය නිකුත් කිරීම ගැන සලකා බැලීම සඳහා ඉල්ලුම්කරුගේ ආදායම් බදු හෝ වෙනත් බදු ගෙවන ලද විස්තර ඇතුළුව අවශ්‍ය ඕනෑම තොරතුරක් ඉල්ලා ගෙන්වා ගැනීමේ අයිතිය ඇත්තේ ය.

13. අලුත් ඉල්ලුම්කරුවන් සම්බන්ධයෙන් අවශ්‍ය වාර්තා හා ලිපිලේඛන :

- (අ) පළාත්පාලන බලධාරීන් විසින් සහතික කරන ලද (ගෙබ්ම ප්‍රමාණයේ විස්තර ඇතුළුව) යෝජිත ගොඩනැගිල්ලේ පිඹුරෙහි ඡායාස්ථි පිටපතක්.
- (ආ) ඉල්ලුම්කරු සහතික පිටපත් සමඟ මුල් ලියකියවිලි ඔප්පු සාක්ෂි වශයෙන් ඉදිරිපත් කරමින්, අයිතිවාසිකම් ඔප්පු කළ යුතු ය. සහතික පිටපත් මේ කාර්ය සඳහා පවත්වාගෙන යනු ලබන ගොනුවේ තබා ගනු ලැබේ. ස්ථානය ඉල්ලුම්කරුට අයත් නොමැති නම්, යෝජිත ව්‍යාපාරය නිරවුල්ව එම ස්ථානයේ කරගෙන යා හැකි බවට අයිතිකරුගේ කැමැත්ත ප්‍රකාශ කරන ලියවිල්ලක් ප්‍රසිද්ධ නොකාරිස් කෙනෙකු විසින් නියම අයුරින් සහතික කර ඉදිරිපත් කළ යුතු ය. යෝජිත ස්ථානය උකස් කර ඇති විටක දී, අදාළ මූල්‍ය ආයතනයෙන් ඒ බව සනාථ කෙරෙන ලිපියක් ඉදිරිපත් කළ යුතු ය.
- (ඇ) සුරාබදු ස්ථානාධිපති, සුරාබදු අධිකාරී හා සහකාර සුරාබදු කොමසාරිස්වරයාගේ නිර්දේශ ඇතුළත් වාර්තාව (III වන උපලේඛනය අනුව)
- (ඈ) ඉල්ලුම්කරු පසුගිය වර්ෂ පහක කාලය තුළදී, දණ්ඩනීති සංග්‍රහය යටතේ හෝ වරිතයට අදාළ වෙනත් වරදක් හෝ සම්බන්ධයෙන් වරදකරුවකු වී නොමැති බවට දිවුරුම් ප්‍රකාශයක් ඉදිරිපත් කළ යුතු ය.
- (ඉ) මේ සම්බන්ධයෙන් ඊට විරුද්ධ යම් පැමිණිල්ලක් ලැබුණහොත්, මෙහි 21 වන ඡේදයේ දක්වා ඇති පරිදි සුරාබදු කොමසාරිස් ජනරාල් විසින් සිදු කරනු ලබන පරීක්ෂණයකින් අනතුරුව බලපත්‍රයක් ලබාදීම ප්‍රතික්ෂේප කිරීම හෝ පවතින බලපත්‍රය අවලංගු කිරීම හෝ කළ යුතු ය.
- (ඊ) ඉල්ලුම්කරු පසුගිය අවුරුදු පහක (05) කාලය තුළ දී දණ්ඩනීති සංග්‍රහය යටතේ හෝ සුරාබදු ආඥාපනත යටතේ වරදකට වරදකරුවකු වී නොමැති බවට බලපත්‍ර ලත් පරිශ්‍රය පිහිටා ඇති ප්‍රදේශයේ පොලිස් ස්ථානයේ ස්ථානභාර නිලධාරියාගෙන් ලබාගත් වාර්තාවක් සහ ඉල්ලුම්කරු එම බලපත්‍රය දැරීමට සුදුසු තැනැත්තකු බවත් එම බලපත්‍රය නිකුත් කිරීම සම්බන්ධයෙන් මහජනයාගේ විරුද්ධත්වයක් නොමැති බවට බලපත්‍ර පරිශ්‍රය පිහිටා ඇති ප්‍රදේශයේ ප්‍රාදේශීය ලේකම්ගෙන් ලබාගත් වාර්තාවක් ඉදිරිපත් කළ යුතු ය.
- (උ) යෝජිත ගොඩනැගිල්ලේ සිට ළඟම ඇති පාසැල් හා ප්‍රසිද්ධ පූජනීය ස්ථානවලට දුර ප්‍රමාණයන් (මායිවෙන් මායිමට කෙලින් ගියවිට ඇති දුර ප්‍රමාණයන්) දක්වන බලයලත් මිනින්දෝරුවකුගෙන් ලබාගත් මිනින්දෝරු සැලැස්මක්.

- (උ) පාසල් හා ප්‍රසිද්ධ පුජනීය ස්ථානවලට තිබිය යුතු දුර නිශ්චිත දුර ප්‍රමාණ කඩකර ඇති බවට යම් පැමිණිල්ලක් ලැබුණහොත්, රජයේ මිනින්දෝරු අධිකාරීගෙන් මැනුම් වාර්තාවක් ලබාගෙන සත්‍ය දුර ප්‍රමාණයන් නිර්ණය කර ගත යුතු ය. එවැනි අවස්ථාවක් පැන නැගුනහොත්, මැනුම් ගාස්තු බලපත්‍රධාරී විසින් දැරිය යුතු ය. එහිදී දුර ප්‍රමාණ පිළිබඳ නීති උල්ලංඝනය වී ඇති බවට අනාවරණය වුවහොත්, බලපත්‍රය අවලංගු කරනු ලැබේ.
- (එ) 1987 අංක 7 දරන ව්‍යාපාර නාම පනත අනුව, ව්‍යාපාර ලියාපදිංචි කිරීමේ සහතිකය හා සමාගමක් සම්බන්ධයෙන් නම්, ප්‍රසිද්ධ නොකාරිස්ථවරයෙකු මගින් සහතික කළ සමාගම් ලියාපදිංචි සහතිකය ඉදිරිපත් කළ යුතු ය.
- (ඒ) ප්‍රතිපූරණය කරනු නොලබන ඉල්ලුම්පත්‍ර ගාස්තුව ගෙවූ බවට සාක්ෂි,

14. වෙළඳ සංකීර්ණ/වෙළඳසැල් වැනි ආයතන සඳහා දෙනු ලබන මත්පැන් සිල්ලරට විකිණීමේ බලපත්‍ර සම්බන්ධයෙන් තම මව් ව්‍යාපාරයේ/ සමාගමේ පසුගිය වර්ෂය සඳහා වාර්ෂික පිරිවැටුම රුපියල් මිලියන 72 ක් ඉක්මවූ බවට පිළිගත් විගණන සමාගමක වාර්තාවක් මගින් හෝ දේශීය ආදායම් දෙපාර්තමේන්තුවෙන් නිකුත් කළ සහතිකයක් මගින් සාක්ෂි ඉදිරිපත් කළ යුතු ය.

15. ඉල්ලුම්කරුවන් විසින්, සමාජශාලා බලපත්‍ර සම්බන්ධයෙන්, ඉහත සඳහන් ලේඛන සහ වාර්තාවලට අමතරව පහත සඳහන් වාර්තා ද ඉදිරිපත් කළ යුතු ය.

- (අ) 1975 අංක 17 දරන සමාජශාලා පනත යටතේ ලියාපදිංචි සහතිකය.
- (ආ) ඉල්ලුම්පත ඉදිරිපත් කළ දිනට වහාම පෙරාතුව වූ අවුරුදු පහ (5) තුළ සමාජශාලාව නොකඩවා පැවති බව සනාථ කිරීමට ලේඛන (දැනට බලපත්‍ර දරන්නන්ට මෙම කොන්දේසි අදාළ නොවේ.)
- (ඇ) බැංකු ගිණුමක් පවත්වාගෙන යන බවට සාක්ෂි.
- (ඈ) ක්‍රීඩා අමාත්‍යාංශයේ/සමාජ සේවා අමාත්‍යාංශයේ ලියාපදිංචි සහතිකයක්.

16. මෙහි 1 උපලේඛනයේ දක්වා ඇති වාර්ෂික බලපත්‍ර ගාස්තුව ගෙවීමද ඇතුළුව එම වර්ෂයේ දෙසැම්බර් 31 වැනි දිනට පෙරාතුව අදාළ මාසික ගෙවීම් ද ඇතුළුව කාර්තු හතර සම්බන්ධයෙන් (බලපත්‍ර වලංගු කාලය තුළ) වාර්ෂික පදනමක් මත ආදායම් බදු එකතු කළ අගය මත බදු (අදාළ අවස්ථාවල දී) ගෙවීම පිළිබඳ සාක්ෂි.

17. එම තොරතුරු ඉදිරිපත් කිරීමට බලපත්‍ර දරන්නකු අපොහොසත් වන අවස්ථාවක, භාණ්ඩාගාර ලේකම්ගේ අනුමතය ඇතිව එම බලපත්‍රය අවලංගු කිරීමට සුරාබදු කොමසාරිස් ජනරාල් විසින් කටයුතු කළ යුතු ය.

18. බියර්, එල්, ස්ටවුට් හා (ර.බි. 22ඒ) වයින් වර්ග විකිණීම සඳහා බලපත්‍ර ලබාගැනීමට අලුතින් ඉල්ලුම් කරන්නන් ඉහත 13(1) ඡේදයේ (අ), (ආ), (ඇ), (ඈ), (ඊ), (උ), (එ), (ඒ) උප ඡේදවල සඳහන් ලේඛන සහ වාර්තා ඉදිරිපත් කළ යුතු ය.

19. දැනට බලපත්‍ර දරන්නන් විසින් ඉදිරිපත් කළ යුතු ලේඛන සහ වාර්තා (සියලුම බලපත්‍ර වර්ග සඳහා) :

- (අ) 13(1) ඡේදයේ (ආ), (ඇ) හා (ඒ) උප ඡේදවල දක්වා ඇති ලේඛන සහ වාර්තා,
- (ආ) ඉල්ලුම් පත්‍රය ඉදිරිපත් කරන වර්ෂයට වහාම පෙරාතුව වර්ෂ 03 තුළ දී, අදාළ පරිශ්‍රයේ දී සොයා ගන්නා ලද සුරාබදු වැරදි පිළිබඳව සහකාර සුරාබදු කොමසාරිස්ගේ වාර්තාව.

20. පිහිටීම සහ පරිශ්‍රය සම්බන්ධයෙන් අවශ්‍යතා:-

- (අ) පරිශ්‍රයෙන් පිටත මත්පැන් විකිණීම සඳහා වන සිල්ලර වෙළඳසැල්වලට අවම වශයෙන් වර්ග අඩි 250 ක ගෙබිම් ඉඩකඩ තිබිය යුතු ය. පරිශ්‍රයේ පරිභෝජනය සඳහා මත්පැන් විකුණන පරිශ්‍රවල අවම වශයෙන් වර්ග අඩි 500ක ගෙබිම් ඉඩකඩ තිබිය යුතු ය. මෙම අවශ්‍යතාවය, බියර් එල්, ස්ටවුට් හා වයින් සිල්ලරට විකිණීමේ බලපත්‍ර (රබි 22ඒ) සඳහා අදාළ නොවේ.
- (ආ) සංචාරක මණ්ඩලයේ නොවන රබි 7 හෝ රබි 8 බලපත්‍ර සහ ර.බි. 11 ආපනශාලා බලපත්‍ර සඳහා ඉල්ලුම්කරුවන් බලපත්‍ර පරිශ්‍රයේ පිහිටීම හා ස්ථානගත කිරීම සම්බන්ධයෙන් I වන ඇමුණුමේ දැක්වෙන අමතර අවශ්‍යතාවයන්ට අනුකූලව කටයුතු කළ යුතු ය. හෝටල් බලපත්‍ර, ආපනශාලා බලපත්‍රවලින් වෙන්කර සලකනු ලබන්නේ, ආගන්තුකයන්ගේ පාවිච්චිය සඳහා අවම වශයෙන් කාමර පහකින් අත්නම් පමණි.

(ඇ) පරිශ්‍රයෙන් පිටත විකුණන මත්පැන් සඳහා වන බලපත්‍ර ක්‍රියාත්මක කිරීමට පිහිටුවා ගැනීම කළ යුත්තේ, පාසැල් සහ ප්‍රසිද්ධ පූජනීය ස්ථානවලින් (මායිමෙන් මායිමට කෙළින් දුර ප්‍රමාණය ගත් විට) මීටර් 100ක් ඇතින් ය. පරිශ්‍රයේම පරිභෝජනය සඳහා මත්පැන් විකුණන බලපත්‍ර දරන්නන් සම්බන්ධයෙන් එම දුර ප්‍රමාණය මීටර් 500කි.

(ඈ) එසේ වුවද, අවුරුදු 10ක් හෝ ඊට වැඩි කාලයක් නොකඩවා එකම ස්ථානයේ පැවතුණු බලපත්‍රලත් පරිශ්‍ර සම්බන්ධයෙන් ද, ව්‍යාපාරයේ ප්‍රධාන වාණිජ අරමුණ මත්පැන් විකිණීම නොවන්නාවූද, දැනට නිකුත් කර ඇති බලපත්‍ර සම්බන්ධයෙන් ද, සුරාබදු කොමසාරිස් ජනරාල් විසින්, ඔහු එම ස්ථානය මත්පැන් බලපත්‍ර නිකුත් කිරීම සම්බන්ධයෙන් මහජනයා විසින් නිශ්චිත වශයෙන් විරෝධතාවයක් දක්වන්නේ නැති බවට, සෑහීමකට පත් වන්නේ නම්, ඉහත වගන්තියෙන් නිශ්චිතව දක්වා ඇති දුර ප්‍රමාණයන් ලිහිල් කිරීම සලකා බැලිය හැකි ය.

එසේ වුවද, තව දුරටත් බලපත්‍ර ස්ථානයට යාබද පැසැල්/පූජනීය ස්ථාන ස්ථාපිත කරන ලද්දේ, බලපත්‍රය එම ස්ථානයේ ආරම්භ කිරීමෙන් පසුව බවට ප්‍රමාණවත් සාක්ෂි ඇති බවට සුරාබදු කොමසාරිස් ජනරාල්වරයා සෑහීමකට පත්වන්නේ නම්, මෙහි (ඇ) ඡේදයේ සීමා නොසලකා හැරිය හැකි ය.

(ඉ) ගැසට් කරන ලද යම් පූජා භූමියක මායිමේ සිට කිලෝ මීටර් එකක අර්ධ විශ්කම්භයක් ඇතුළත මත්පැන් විකිණීම සඳහා යම් පරිශ්‍රයක් පිහිටුවීම සඳහා කිසිම බලපත්‍රයක් නිකුත් කරනු නොලැබේ. එම සීමා තුළ දැනටමත් පිහිටුවා ඇති මත්පැන් විකිණීම සඳහා පිහිටුවා ඇති පරිශ්‍රවලට නිකුත් කර ඇති බලපත්‍ර එම සීමාවෙන් පිටත සුදුසු ස්ථාන සඳහා මාරු කිරීම 2007.12.31 දිනට පෙර කල යුතුය.

(ඊ) එසේ වුවත්, ව්‍යාපාරයේ ස්වභාවය සම්බන්ධයෙන් වෙනත් සුදුසු අධිකාරයක් හෝ කොමසාරිස් ජනරාල් විසින් තීරණය කරන ලද පරිදි, ව්‍යාපාරයේ ප්‍රධාන වාණිජ අරමුණ මත්පැන් විකිණීම නොවන්නාවූ හා එකම ස්ථානයේ අවුරුදු 10ක් හෝ ඊට වඩා වැඩියෙන් නොකඩවා පැවැති දැනට නිකුත් කර ඇති බලපත්‍ර සම්බන්ධයෙන් මෙහි (ඉ) ඡේදයේ දක්වා ඇති දුර ප්‍රමාණ ලිහිල් කිරීම සලකා බැලීමට සුරාබදු කොමසාරිස් ජනරාල්ට හැකි ය.

21. බලපත්‍රයක් නිකුත් කිරීමට පෙර හෝ නිකුත් කිරීමෙන් පසුව හෝ යම් මහජන සංවිධානයක සාමාජිකයකු, එම බලපත්‍රය නිකුත් කිරීම සම්බන්ධයෙන් සුරාබදු ආඥාපනතේ විධිවිධාන උල්ලංඝනය හෝ මෙහි ඇති මාර්ගෝපදේශ හා කොන්දේසි උල්ලංඝනය වී ඇති බවට පැමිණිලි සුරාබදු කොමසාරිස් ජනරාල්වරයා වෙත ලැබුනහොත්, සුරාබදු කොමසාරිස් ජනරාල්වරයා විසින් ඒ බව ඉල්ලුම්කරුට/බලපත්කරුට දන්වා පැමිණිල්ල සම්බන්ධයෙන් පරීක්ෂණයක් කිරීමෙන් අනතුරුව, පරීක්ෂණයේ ප්‍රතිඵල මත තීරණයක් ගනු ඇත. තවද, බලපත්‍ර ස්ථානය විවෘත කිරීම/පවත්වාගෙන යෑම නිසා ප්‍රදේශයේ නීතිය හා සාමය පවත්වාගෙන යාමට බාධා ඇති වන බවට එවැනි පරීක්ෂණයකදී නිශ්චිතව අනාවරණය වන්නේ නම් බලපත්‍ර ස්ථානය, ස්ථාන මාරු කිරීම සම්බන්ධයෙන් තීරණයක් ගැනීමට සුරාබදු කොමසාරිස් ජනරාල්ට පුළුවන. සුරාබදු කොමසාරිස් ජනරාල්වරයා විසින් ගනු ලබන තීරණය අවසාන තීරණය වන්නේ ය.

22. දැනටමත් ක්‍රියාත්මකව පවත්වාගෙන එන බලපත්‍ර ලත් ස්ථානයක් සම්බන්ධයෙන් බලපත්‍රයක් සඳහා කරන ඉල්ලුම්පත්‍ර එම ස්ථානයේ දැනටමත් ක්‍රියාත්මකව පවතින බලපත්‍රය හෝ මීට කලින් ක්‍රියාත්මක ව පැවති බලපත්‍රය හෝ ඉල්ලුම්කරුගේ නමට ඇති වෙනත් බලපත්‍රයක් හෝ වෙනුවෙන් ලැබීමට ඇති සියලුම අයවීම් සම්පූර්ණයෙන්ම ගෙවා නිරවුල් කර තිබිය යුතු ය.

23. දැනටමත් ක්‍රියාත්මකව පවතින එවැනි බලපත්‍ර සම්බන්ධයෙන් තවමත් විභාග වෙමින් පවතින පරීක්ෂණයක් තිබේ නම්, එම පරිශ්‍රයේම බලපත්‍රයක් ක්‍රියාත්මක කිරීමට හෝ ඉල්ලුම්කරුගේ නමින් වෙනත් බලපත්‍රයක් ක්‍රියාත්මක කිරීම හෝ සලකා බලන්නේ 1990 අංක 37 දරන සුරාබදු (විශේෂ විධිවිධාන සංශෝධන) පනතට අනුකූලව සුරාබදු කොමසාරිස් ජනරාල් විසින් නියම කළ හැකි සමථ ගාස්තුවකට අනුරූප ඇප තැන්පතු වක් මත හා එවැනි පරීක්ෂණයක ප්‍රතිඵලවලට යටත්විය.

24. දැනටමත් බලපත්‍රයක් ලත් ඉල්ලුම්කරුවෙකුගේ නමින් දිස්ත්‍රික්කයේ ඇතුළත තවත් බලපත්‍රයක් ලබා ගැනීමට කරන ඉල්ලීමක් සලකා බලනුයේ, එම අවසරය දී ඇති සංඛ්‍යාව ඇතුළත වෙනත් සුදුසු ඉල්ලුම්කරුවෙකු තැත්නම් පමණි.

25. කෙසේ වුවද, දිස්ත්‍රික්කයක් ඇතුළත ඉල්ලුම්කරුවෙකුට බලපත්‍ර දෙකකට වඩා නිකුත් කිරීමෙන් එම දිස්ත්‍රික්කය ඇතුළත මත්පැන් ඒකාධිකාරයකට හෝ අනවශ්‍ය මත්පැන් පාලනයකට හෝ නිදහස් බාධා රහිත සැපයුම් බෙදා හැරීමේ හෝ පරිභෝජනයට හෝ අවහිර ඇති වීමේ තත්ත්වයකට තුඩු දිය හැකි යැයි සුරාබදු කොමසාරිස් ජනරාල් අදහස් කරන්නේ නම්, එක් ඉල්ලුම්කරුවකුට දිස්ත්‍රික්කයක් ඇතුළත බලපත්‍ර දෙකකට වඩා නිකුත් නොකරනු ඇත.

26. දිස්ත්‍රික්කය ඇතුළත හෝ පිටත හෝ බලපත්‍ර දෙකක් ලද ඉල්ලුම්කරුවෙකු විසින්, බලපත්‍රයක් සඳහා කරන ඉල්ලුම්පත්‍ර ඇගයීමේදී සහ සලකා බැලීමේදී සුරාබදු කොමසාරිස් ජනරාල් විසින් සුරාබදු ප්‍රතිපත්තියට අහිතකර විය හැකි සියලුම හෝ ඕනෑම ආර්ථික සාධකයක්, සමාජයීය සුබසාධනය, සංස්කෘතිය, ආගම, මත්පැන් කර්මාන්තයේ අවශ්‍යතා, සමාජයේ සහ පාරිභෝගිකයාගේ ආරක්ෂාව, ඒකාධිකාරී තත්ත්වයක් සහ මත්පැන් කර්මාන්තය මත සහ පරිභෝජනය මත අනවශ්‍ය බලපෑම් යන කරුණු සලකා බැලිය යුතු අතර, ඔහුගේ අදහසට අනුව අවස්ථානුකූල යැයි හැඟේ නම්, එම ඉල්ලුම්පත්‍රය ප්‍රතික්ෂේප කරනු ලැබේ.

27. බලපත්‍ර ලත් පරිශ්‍රයක පිහිටීම වෙනස් කිරීමට කරනු ලබන ඉල්ලීමක් සලකා බැලීම සඳහා බලපත්‍ර දරන්නා විසින් රු. 7,500 ක් ගෙවා ඉල්ලුම් පත්‍රයක් ලබා ගත යුතුය. එම වෙනස් කිරීම සඳහා අවසර ලබා දෙනුයේ බලපත්‍ර සංඛ්‍යා සීමා කිරීම් සම්බන්ධ II අනුව අදාළ පළාතේ ඉඩ ඇත්නම් හා අදාළ පරිශ්‍රය මෙම මාර්ගෝපදේශ හා කොන්දේසිවලට අනුකූල වන්නේ නම් පමණි. එම වෙනස් කිරීමේ ගාස්තුව වශයෙන් රුපියල් 1,00,000 ක් ගෙවිය යුතු ය.

28. එසේ වුවද, 2007.12.31 දිනෙන් පසු කිසිම ආකාරයේ බලපත්‍ර ස්ථානයක් වෙනස් කිරීමට යම් හේතුවක් මත ඉඩ නොලැබේ. දැනට කුලී පදනම හෝ බදු ගිවිසුම් මත පවත්වාගෙන යනු ලබන බලපත්‍ර ස්ථිර ස්ථානවලට ගෙන යා යුතු ය. එසේ නොමැතිව, තවදුරටත් කුලී හෝ බදු පදනම මත පවත්වාගෙන යනු ලබන්නේ නම්, එකී කුලී හෝ බදු පදනම අවසන් වුවහොත්, එකී පදනම මත ස්ථානය වෙනස් කිරීමකට ඉඩ දෙනු නොලැබේ.

29. බලපත්‍රයක් වෙනත් තැනැත්තකුට පවරා දීමක් සඳහා වන ඉල්ලීමක් සලකා බලනුයේ රු. 7,500 ක් ගෙවා අලුත් ඉල්ලුම්කරු නමින් ඉල්ලුම්පතක් ලබා ගැනීම හා එම අලුත් ඉල්ලුම්කරු මෙම නිවේදනයේ සඳහන් බලපත්‍රයක් ලබා ගැනීමට අවශ්‍ය වෙනත් අවශ්‍යතා සපුරාලන්නේ නම් පමණි.

30. අලුත් ඉල්ලුම්කරු බලපත්‍රය පවරන්නාගේ නෛතික උරුමකරුයෙක් නොවන්නේ නම්, අලුත් ඉල්ලුම්කරුට බලපත්‍රය මාරු කිරීම වෙනුවෙන් ගාස්තු වශයෙන් රු. 04 බලපත්‍ර සම්බන්ධයෙන් රු. 5,00,000 ක් ද, අනෙකුත් බලපත්‍ර සම්බන්ධයෙන් රු. 1,50,000 ක අමතර මුදලක්ද රජයට ගෙවිය යුතු ය.

IV වන උපලේඛනය

ආපනශාලා/හෝටල් අනුමත කිරීම සඳහා වූ නිර්දේශය

1. පිහිටීම :

- (අ) පිහිටීම සහ අවට පරිසරය ආපනශාලාවක්/හෝටලයක් සඳහා විය යුතු ය.
- (ආ) ගොඩනැගිල්ලේ පෙනුම සහ ඉදිකිරීම් හොඳ තත්ත්වයෙන් තිබිය යුතු ය.

2. ප්‍රමාණය :

- (අ) ගෙබිම අවම වශයෙන් වර්ග අඩි 500 ක් විය යුතු ය.
- (ආ) එක් වරකට යටත්පිරිසෙයින් පුද්ගලයන් 25 කට වත් අසුන් ගැනීමට හැකි වන පරිදි, පුටු සහ මේස පිළිවෙලකට තැබිය හැකි තරම් ඉඩ පහසුකම් තිබිය යුතු ය.

3. ගොඩනැගිල්ල සවිකිරීම සහ නහවුරු :

- (අ) පරිශ්‍රයේ සියළු කොටස් ඇතුළුව ගේ දොර (එනම් ගොඩනැගිල්ල, ගෘහ භාණ්ඩ දොර ජනෙල් රෙදි, උපකරණ ගෙයි සවි කොට ඇති බඩු රාක්ක තිරවුරු ආදිය) උසස් මට්ටමින් නියමාකාරයෙන් තබාගත කළ යුතු ය.
- (ආ) ප්‍රමාණවත් තරම් විදුලි පංකා හෝ වායු සම්කරණ පහසුකම් හෝ තිබිය යුතු ය.
- (ඇ) මේස හා පුටු මෙන්ම පරිහරණය කරන ගෘහ භාණ්ඩ, පහසුකම්, උපකරණ සියල්ලම යෝග්‍ය ලෙස උසස් මට්ටමින් තිබිය යුතු ය.
- (ඈ) නියම ආකාරයට වාතාශ්‍රය ලැබීමේ පහසුකම් සලසා තිබිය යුතු ය.
- (ඉ) සජීවී හෝ පටිගත කළ සංගීතය ශ්‍රවණය කිරීමේ පහසුකම් තිබිය යුතු ය.
- (ඊ) ගේ දොර සහ ඊට අයත් ඉඩකඩ ඉතා කුඩා ප්‍රාණීන්, කෘමීන් සහ ලැටි ගාන වර්ගයේ සතුන්ගෙන් තොර විය යුතු ය.

4. වැසිකිළි

- (අ) නවීන සනීපාරක්ෂක පහසුකම් සහිතව වැසිකිළි තිබිය යුතු අතර, ගැහැණු සහ පිරිමි අය වෙනුවෙන් වෙනම වැසිකිළි තිබිය යුතු ය.
- (ආ) වැසිකිළි විශිෂ්ට තත්ත්වයෙන් තබාගත කළ යුතු අතර, එහි සියලු සවි කිරීම් සහ උපකරණයන් මනා ක්‍රියාකාරී තත්ත්වයෙන් තිබිය යුතුය.
- (ඇ) වැසිකිළි සියල්ලටම තල ජලය, සබන්, තුවා ආදිය සපයා තිබිය යුතු ය.
- (ඈ) කාර්ය මණ්ඩලයේ ප්‍රයෝජනය පිණිස නවීන සනීපාරක්ෂක පහසුකම් සහිත වෙනම වැසිකිළි තිබිය යුතු ය.

5. මුළුතැන්ගෙය :

- (අ) මුළුතැන්ගෙය සංග්‍රහ කිරීමේ ස්ථානයෙන් වෙන්ව තිබිය යුතු අතර පිරිසිදුව තබන්න කළ යුතු ය.
- (ආ) පිහත්, කෝප්ප, හැඳි, ගැරුප්පු, පිහියා සහ වීදුරු බඩු ද උසස් වර්ගයේ ඒවා විය යුතු අතර, කැඩුණු බිඳුණු ඒවා නොවිය යුතු ය.
- (ඇ) මේස රෙදි උසස් වර්ගයේ රෙදිවලින් පිළියෙල කර ගත් ඒවා විය යුතු අතර පිරිසිදුවට ද තිබිය යුතු ය.
- (ඈ) මුළුතැන්ගෙය සහ පැන්ට්‍රිය කාර්යක්ෂම ලෙස සහ සනිපාරක්ෂක ලෙස ආහාර පිළියෙල කර ගත හැකි වන පරිදි අවශ්‍ය භාණ්ඩ සපයා මැනවින් සැලසුම් කර තිබිය යුතු අතර එය පිරිසිදුව සහ සනිපාරක්ෂක ලෙස මනාව තබන්න කළ යුතු ය.
- (ඉ) මුළුතැන්ගෙය සුදුසු දැව, ගැස් පෝරණු, විදුලි උදුන්/කුකර් ආදියෙන් සුදානම් කොට තිබිය යුතු ය.
- (ඊ) මුළුතැන්ගෙය බිම් සහ බිත්ති ද්‍රව උරා නොගන්නා ද්‍රව්‍ය වලින් තනා පිරිසිදුව තිබිය යුතු ය.
- (උ) මුළුතැන්ගෙය උපකරණ ප්‍රමාණවත් සහ උසස් වර්ගයේ ඒවා විය යුතු අතර, පිරිසිදුවටද තිබිය යුතු ය.
- (ඌ) මුළුතැන්ගෙය මේස රාක්ක උසස් වර්ගයේ ද්‍රව්‍යවලින් තනා තිබිය යුතු අතර, ද්‍රව උරා නොගන්නා අයුරින් නිම කර තිබිය යුතු ය.
- (එ) එහි ප්‍රමාණවත් තරම් ශීත ගබඩා පහසුකම් තිබිය යුතු ය.
- (ඒ) පිහත්, කෝප්ප, හැඳි, ගැරුප්පු, පිහියා, කෑම මේසයේ බඩු මුට්ටු කෑම පිසින භාජන, උපකරණ, හැළි වළං ආදිය සේදීම සඳහා වෙනම පහසුකම් තිබිය යුතු ය.
- (ඔ) කාර්ය මණ්ඩලයේ තැනැත්තන්ගේ අත් සෝදා පිරිසිදුකර ගැනීමට වෙනම පහසුකම් තිබිය යුතු ය.
- (ඕ) පිහත් ආදිය සෝදන බක්කියේ සිට මුළුතැන්ගෙය ජලය බැස යන නල සහ පිටවී යන කාණු මනා තත්ත්වයෙන් තිබිය යුතු අතර, ඒවා ගොඩනැගිල්ල තුළදී නිරාවරණය නොවී තිබිය යුතු ය.

6. ආහාර :

- (අ) අමුත්තන්ට පිළිගන්වන ආහාර උසස් තත්ත්වයෙන් සෞඛ්‍යමය පිරිසිදු ඒවා විය යුතු ය.
- (ආ) ආපනශාලා/හෝටල විවෘතව තබන විට සංග්‍රහ කිරීම සඳහා අවශ්‍ය ආහාර සෑම විටම තිබිය යුතු ය.
- (ඇ) පානීය ජලය උණු කර පෙරා තැනහොත් වෙනත් අයුරු පානයට සුදුසු පරිදි සෑම විටම සකස්ව තිබිය යුතු ය.

සාමාන්‍ය :

- (අ) පරිශ්‍රයේ ශෝභාවත්, සිත් ඇලුම් කරන ආකාරයේ වාතාවරණයක් තිබිය යුතු ය.
- (ආ) මත්පැන් නිකුත් කිරීම සඳහා පූර්ව අවශ්‍යතාවයක් ලෙස සහකාර සුරාබදු කොමසාරිස්, සුරාබදු අධිකාරී සහ ස්ථාන භාර සුරාබදු ස්ථානාධිපති යන අයගෙන් සමන්විත කමිටුවක් මගින් ඉහත නියමයන් පිළිබඳව අනුකූලතා සහතිකයක් නිකුත් කරනු ඇත.

01-247